

आर्थिक वर्ष २०७९/०८० को नवौं नगर सभाको नीति तथा कार्यक्रम

श्रीमान सभा अध्यक्ष महोदय,
नगरसभाका सदस्यज्यूहरु,
सम्पूर्ण अतिथी गण,
र उपस्थित महानुभावहरु ।

सर्वप्रथम, नेपालको इतिहासमै पहिलोपटक सबैभन्दा बढी अधिकार स्थानीय क्षेत्रमा आउने गरी सम्पन्न स्थानीय तहको ऐतिहासिक निर्वाचन पश्चात् बस्दै गरेको पचरौंता नगरपालिकाको नगर सभाको नवौं अधिवेशनको पहिलो बैठकमा उपस्थित हुनु भएका निर्वाचित नगरसभाका सम्पूर्ण सदस्यज्यूहरुलाई पुनः हार्दिक बधाइ तथा सफल कार्यकालको शुभकामना व्यक्त गर्न चाहन्छु ।

नेपालको इतिहासका विभिन्न कालखण्डमा मुखरित भएका जनताका आवाज वा चाहना अनुरूप संघीय लोकतान्त्रिक गणतन्त्रात्मक शासन व्यवस्थायुक्त वर्तमान स्वाधीन नेपालको स्थानीय सरकारको रूपमा रहेको यस पचरौंता नगरपालिकाको गरिमामय नवौं नगरसभामा नीति तथा कार्यक्रम र समग्र आय व्ययको विवरण (बजेट) प्रस्तुत गर्ने सुअवसर पाएकोमा व्यक्तिगत रूपमा समेत गौरवान्वित महसुस गरेको छु । साथै वर्तमान संघीय लोकतान्त्रिक गणतन्त्रात्मक राज्य नेपाल निर्माणमा आफ्नो प्राण उत्सर्ग गर्नुभएका समस्त ज्ञात अज्ञात सहिदहरुप्रति हार्दिक श्रद्धाञ्जली अर्पण गर्दछु ।

करिब २० वर्ष लामो समय सम्म जनप्रतिनिधि विहीन अवस्थामा समेत जनता प्रतिको सेवा भाव प्रस्तुत गरी जनताको विकासको चाहनाको सारथीको रूपमा भूमिका निर्वाह गर्नु भएका सम्पूर्ण राष्ट्रसेवक कर्मचारीहरु र नीति कार्यक्रम तथा बजेट कार्यक्रम बनाउने काममा सहयोग गर्न अहोरात्र खट्नुभएका कर्मचारीहरु प्रति हार्दिक धन्यवाद ज्ञापन गर्दछु ।

महोदय,

बारा जिल्लाको दक्षिण भुभागमा अवस्थित ४४०९० चौवालिस हजार दश वर्ग किलोमिटर क्षेत्रफल भएको पचरौंता नगरपालिकाको भाग्य र भविष्यको फैसला गर्ने चरणका साक्षी हामी जनप्रतिनिधि सामु थुप्रै अवसर र साथसाथै चुनौतिहरु पनि विद्यमान छन् । स्थानीय सरकारको रूपमा रहेको स्थानीय तहको पुर्ण कार्यान्वयनका लागि सारा राज्य लागिरहेको वर्तमान अवस्थामा यो एक नितान्त नयाँ प्रणाली र प्रकृया भएकाले केही अन्यौलता र द्विविधाका बावजुद नेपालको संविधान, ऐन कानून, मन्त्रालय तथा प्रदेश सरकार बाट प्राप्त दिग्दर्शन आदिका आधारमा विभिन्न विषयगत सिलिङको आधारमा सहभागितामूलक तवरले आयोजना र कार्यक्रम छनौट गरी नीति कार्यक्रम र बजेट तर्जुमा गरेका छौं । हामी विच रहेका सिमित साधन श्रोतको न्यायोचित प्रयोग गर्दै कर्मचारी प्रशासन र सम्पूर्ण नगरवासीहरुको साथ र सहयोगमा सम्पूर्ण विकास साझेदरहरुको सहकार्यको साथ हामीहरुमा प्राप्त यो ऐतिहासिक

जिम्मेवारीलाई पुरा गर्न प्रतिबद्धता व्यक्त गर्दै हाम्रो कार्यकाल भित्रै देशको नमुना नगरपालिकाको रूपमा पचरौता नगरपालिकाको विकासको गतिलाई अघि बढाउने प्रण गर्दछौं।

आदरणीय महानुभावहरू,

आज हामी यस सम्मानित गरिमामय सभामा पचरौता नगरपालिकाको आउदा दिनको भाग्य र मार्गचित्र कोर्नका निमित्त यहाँ उपस्थित भएका छौं।

नेपाल सरकारको निर्णयबाट स्थापित भएको यस नगरपालिकाका थुप्रै चुनौतीहरू रहेका छन्। न्यूनतम पूर्वाधार समेत व्यवस्था नभएको यस नगरपालिकाका स्थानियवासीहरूले कष्टकर जीवन जीउन बाध्य हुनुपरेको छ। विगतमा गाविसहरूको न्यून आयश्रोत र केन्द्र सरकारको सिमित अनुदानले न्यूनतम पूर्वाधारको विकास समेत गर्न सकिने अवस्था थिएन। हालै आएर नेपालको संविधानको कार्यन्वयन संगै स्थानिय तहहरूलाई बजेट व्यवस्था भएतापनि स्थानिय तहको गठन भइ कार्य प्रारम्भ भएको अवस्थामा दरबन्दि अनुसारका कर्मचारीहरूको व्यवस्था हुनमा ढिलाइका कारण बजेट कार्यान्वयन तथा प्रवाह गर्नुपर्ने सेवाहरूमा निकै कठिनाइहरू आइपरेका छन्।

अब, म चालु आ.व. २०७९/०८० का नवौं नगर सभाको लागि योजना तर्जुमा गर्दा लिइएका मुख्य आधारहरू प्रस्तुत गर्ने अनुमति चाहन्छु। आ.व. २०७९/०८० को नगरपालिकाको योजना निर्माण गर्दा नेपालको संविधानले परिलक्षित गरेका मार्गदर्शन र नीति तथा सिद्धान्तहरू, पन्ध्रौं आवधिक योजनाका नीति, रणनीति र प्राथमिकताहरू, स्थानीय सरकार संचालन ऐन २०७४, तथा संघीय मामिला तथा सामान्य प्रशासन मन्त्रालय, अर्थ मन्त्रालय लगायत विभिन्न मन्त्रालयबाट प्राप्त मार्गदर्शन तथा यस पचरौता नगरपालिकाको बस्तुगत आवश्यकतालाई मुख्य आधार बनाइएको छ ।

पचरौता नगरपालिकाले आ.व. २०७९/०८० को बजेट तर्जुमा गर्दा लिइएका मुख्य मुख्य आधारहरू:-

- नेपालको संविधानको अनुसूचि ८ र ९ मा उल्लेखित स्थानीय तहको एकल तथा साझा अधिकारको सुचि
- नेपालको संविधानमा उल्लिखित मौलिक हकहरू
- नेपालको संविधानको भाग ४ अन्तर्गतका राज्यका आर्थिक, सामाजिक विकास, प्राकृतिक स्रोतको उपयोग, वातावरण संरक्षण सम्बन्धी नीतिहरू, धारा ५९ को आर्थिक अधिकार, भाग १९ को आर्थिक कार्यप्रणाली
- नेपाल सरकारबाट स्वीकृत संघ, प्रदेश र स्थानीय तहको कार्य विस्तृतीकरणको प्रतिवेदन
- संघीय सरकारले अंगिकार गरेको आवधिक योजनाले लिएका नीति तथा प्राथमिकताहरू
- संघीय सरकारले अबलम्बन गरेका आर्थिक तथा वित्तीय नीतिहरू
- नेपालले अन्तराष्ट्रिय जगतमा गरेका प्रतिवद्धताहरू ।

- स्थानीय सरकार संचालन ऐनका प्रावधानहरू ।
- विकासका समयामयिक मुद्दाहरू जस्तै सामाजिक संरक्षण, दिगो विकास, जलवायु परिवर्तन र विपद व्यवस्थापन, खाद्य तथा पोषण सुरक्षा, लैङ्गिक सशक्तीकरण तथा समावेशी विकास वालमैत्री स्थानीय शासन, वातावरण मैत्री स्थानीय शासन, खुला दिशामुक्त तथा पुर्ण सरसफाइ, उर्जा संकट बेरोजगार लगायतका अन्तरसम्बन्धित विषयहरू ।
- पचरौता नगरपालिकामा आवश्यक देखिएका अन्य विषयहरू ।

योजना र आयोजना छनौट गर्दा प्राथमिकताका आधारहरू

- यस नगरपालिकाको सहज जनजीविका र विकासका लागि अत्यावश्यक रहेका भौतिक पुर्वाधारहरू ।
- उत्पादनमूलक र शिघ्र प्रतिफल दिने ।
- आर्थिक विकास र गरिबी न्युनिकरणमा योगदान पुऱ्याउने ।
- छिटो छरितो र प्रभावकारी रूपमा सेवा प्रवाह हुने ।
- पारदर्शिता र सुशासन अभिवृद्धि हुने ।
- स्थानीय स्रोत-साधनलाई प्राथमिकता दिने र जनसहभागिता अभिवृद्धि हुने ।
- प्राकृतिक प्रकोप एवम् विपद् व्यवस्थापनमा सहयोग पुग्ने ।
- परम्परागत धर्म,संस्कृति, चाडपर्व, मेला आदिको माध्यमबाट पर्यटन प्रवर्धन हुने ।
- वातावरण संरक्षण र दिगो विकासमा टेवा पुऱ्याउने
- नगरपालिकाको राजस्व संकलनमा अभिवृद्धि पुग्ने ।
- लैङ्गिक समानता र सामाजिक समावेशीकरणको अभिवृद्धि हुने ।

श्रीमान् सभाध्यक्ष महोदय,

हामीले यस आ.व. २०७९/०८० को बजेट तर्जुमा गर्दा आधार लिइएका र आगामी दिनमा पुरा गर्नेगरी लिइएका नीतिहरू निम्नानुसार रहेका छन् ।

पचरौता नगरपालिका समस्टीगत नीतिहरू:

- हाम्रो विकासको चाहना र जनभावना अनुरूप पचरौता नगरपालिका बासी जनताको आर्थिक समृद्धिका लागि पाँच वर्षसम्म हामीहरूले तय गर्ने योजना, आयोजनाहरूको यो प्रथम आधार बजेटको रूपमा यो बजेट कार्यक्रम प्रस्तुत गरिएको छ ।
- विकास निर्माणमा हुने ढिलासुस्ती र प्रकृयागत झन्झटलाई अन्त्य गर्न नसकेको खण्डमा हामी लक्ष्यमा पुग्न कठिन हुने यथार्थलाई आत्मसाथ गर्दै यस आ.व. देखि गुणस्तरीय विकास निर्माण र द्रुत कार्यसम्पादन मापदण्डको व्यवस्था गर्न दण्ड र पुरस्कारको नीति लिइनेछ ।
- नगरपालिका भित्र संचालन हुने विभिन्न योजना तथा कार्यक्रमलाई गुणस्तरीय तथा पारदर्शी बनाउन रु 300,000।— भन्दा बढि लागतको योजना तथा कार्यक्रमको योजना संचालनको साथै स्थलमै सुचना बोर्ड राख्ने तथा सबै योजना तथा कार्यक्रमहरूको कार्य सम्पन्न पश्चात सबै उपभाक्ताहरूको उपस्थितिमा सार्वजनिक परिक्षण गर्ने व्यवस्था गरिनेछ। प्रत्येक योजना तथा कार्यक्रमको प्रत्येक वडामा वडास्तरीय अनुगमन समिति र नगरपालिकाको उपप्रमुखको अध्यक्षतामा नगरपालिका स्तरीय अनुगमन गरि दुइ तहको अनुगमन संयन्त्रबाट सबै योजना तथा कार्यक्रमहरूको अनुगमनको व्यवस्था मिलाइने छ ।
- नगरपालिकाको समग्र विकासका लागि सहकारी संस्था र सामाजिक संघ संस्थाहरू सँगको सहकार्यलाई जोड दिइनेछ। नगरपालिकामा कार्यक्रम स्वीकृत गराएमा संघ संस्थाहरू सँग आवश्यक सहकार्य र साझेदारीमा कार्यक्रम संचालन गरिनेछ भने, नगरपालिकामा समन्वय नगरी यस क्षेत्रमा कार्यक्रम संचालनको लागि रोक लगाइने छ ।
- स्वस्थ, अनुशासन र राष्ट्रिय गरिमाका लागि खेलकुद र खेलाडीको प्रवर्धन गर्न कम्तिमा एक वडा एक खेलकुद मैदानको नीति अवलम्बन गरिनेछ। नगर तथा वडा तहमा विविध विधाका खेलकुद कार्यक्रम संचालन गरि खेलाडीहरूको पहिचान र क्षमता विकासको अवसर प्रदान गरिनेछ। नगरपालिकाको केन्द्रमा एक कभर्ड हल निर्माणको लागि सम्भाव्यता अध्ययन गरिनेछ ।
- नगरपालिकामा एउटा समपुरक कोषको सथापना गरीनेछ र नगरको पुर्वाधार विकास ,स्वरोजगारमुलक कार्यक्रम, व्यवसाय प्रवर्धन,सुचना प्रविधि, सरसफाई, चेतनामुलक तथा शैक्षिक कार्यक्रम र विकास निर्माण सम्बन्धि कुनै पनि कार्यक्रममा विभिन्न संघ, संस्था, निकाय वा समुदायले लागत साझेदारीमा काम गर्न चाहेमा नगरपालिकाले समपुरक कोषबाट आवश्यक बजेट विनियोजन गर्ने छ ।
- नगरको आन्तरिक आय अभिवृद्धि गर्न गरेको दायरालाई फराकिलो पार्दै सहभागितामुलक कर नीति अवलम्बन गरिनेछ। स्थानीय सरकार संचालनको मुल आधार स्थानीय आय भएकाले नगरवासी उद्योग वाणिज्य संघ संस्था र स्थानीय विधालयहरू सँग सहकार्य गरि कर सचेतना तथा अभिवृद्धि कार्यक्रम मार्फत कर अभियानलाई अघि बढाइने छ ।

- नगरस्तरिय विपत्त व्यवस्थापनका लागि स्थापना गरिएको विपत्त व्यवस्थापन कोषलाई अझ मजबुत गरिनेछ। कोषको रकम वृद्धि गरि प्रभावकारी काम गर्न विपत्त क्षेत्रमा काम गर्ने गैर सरकारी संघ संस्थाहरूसंग सहकार्य गरिने छ।
- अन्तर्राष्ट्रिय गैरसरकारी संस्था नियोग तथा स्वदेशी लगानी कर्ताले नगर क्षेत्रमा विशेष लगानी तथा विकास आयोजना संचालन गर्न चाहेमा त्यस्ता संस्थालाई स्वागत गर्दै लगानी मैत्री वातावरण सृजना गरिने छ।
- आवधिक योजनाहरू विकासका लागि नगर स्तरीय आवधिक योजना तर्जुमा गर्न आवश्यक पहल गर्नेनीति लिइने छ।
- पुर्वाधार विकास र सामाजिक विकासलाई संगसंगै लगिनुका साथै सामाजिक विकासको नाममा अनुत्पादक खर्चलाई निषेध गरिने नीति लिइने छ।
- आर्थिक वर्षको अन्तमा मात्र काम गर्ने परिपाटीलाई अन्त्यगरी बाह्र महिना योजना तथा विविध गतिविधिहरू संचालन गर्ने तर्फ ध्यान दिइने छ।
- सार्वजनिक सुनुवाइ कार्यक्रमलाई निरन्तरता दिइने छ।
- सार्वजनिक परिक्षण गर्ने कार्यलाई निरन्तरता दिइने छ।
- निर्माण कार्यको भौतिक परिक्षण गराइने तर्फ ध्यान दिइने छ।
- योजना कार्यान्वयनमा उपभोक्ताको अनिवार्य संलग्नता गराइने छ।
- भौगोलिक विकटता र परनिर्भरताको बजार हाम्रो नगरपालिकाको चुनौति हो। यसलाई मध्यनजर गर्दै एकिकृत बस्ती निर्माण कार्यक्रम तथा एक गाउँ एक उत्पादन कार्यक्रम मार्फत ठूला कृषि र पशु परियोजनाहरूको सञ्चालनको लागि सम्भाव्यता अध्ययन गर्न र समृद्धिको आधार तय गरिनेछ।
- वडास्तरीय भेलावाट प्राप्त आयोजनाहरू, क्रमागत तथा अधुरा योजनाहरू र दुई वा दुईभन्दा बढी वडाहरूलाई प्रत्यक्ष फाईदा पुग्ने योजना तथा कार्यक्रमहरूलाई प्राथमिकता दिई छनौट गरिएको छ।
- यस पचरौता नगरपालिका क्षेत्रमा प्लास्टिकको प्रयोगलाई निरुत्साहित गर्ने नीति अबलम्बन गर्दै सीसा, प्लास्टिक जस्ता नकुहिने फोहोर पदार्थलाई नवीकरण गर्न उद्योगसम्म पुर्याइनेछ।

आर्थिक विकास सम्बन्धी नीतिहरू

- पशुपालन र कृषिको लागि ठूला २ वटा कृषि केन्द्रको स्थापनाको लागि सम्भाव्यता अध्ययन गरिनेछ।
- रोजगारीको लागि उत्पादन कार्यक्रम मार्फत प्रत्येक वर्ष रोजगारी वृद्धि गर्ने कार्यक्रम तय गरिने छ।

- कृषि क्षेत्रलाई स्थानीय उत्पादनको प्रमुख क्षेत्रको रूपमा विकास गरिनेछ। प्रमुख वालीहरूको उत्पादनमा आत्मनिर्भर हुने नीति लिइनेछ। सिँचाइ, मल खाद्य, विउ विजनको उपलब्धतामा जोड दिइनेछ। पशुजन्य उत्पादनका कार्यक्रमलाई प्रोत्साहन दिइन्छ।
- रासायनिक मल विषाधिका कारण मानव स्वास्थ्यमा परेको प्रतिकूल असरलाई न्यूनिकरण गर्न अर्गानिक तरकारी खेतको प्रवर्धन र विकासमा टेवा पुग्ने गरि **×किसानको गोठमा अनुदान किसानको ओठमा मुस्कान×** यसै वर्ष देखि यस अभियानलाई निरन्तरता दिइने छ। यसका लागि २ वर्ष भित्र अर्गानिक तरकारी सहकारी स्थापनाका लागि यसै वर्षबाट आवश्यक पहल थालनी गरिनेछ।
- तरकारी संकलन केन्द्रहरू संचालनमा हुने छन साथै कृषि उत्पादन वृद्धिका लागि आधुनिक प्रविधि र तालिमको व्यवस्था गरिनेछ।
- उन्नत जातका गाई,भैसी,बाखा लगायतका पशुपंक्षीहरूको उत्पादन तथा वितरण प्रवर्द्धन गर्न कार्यक्रम संचालन गरिनेछ। कृषि तथा पशुपंक्षी विमा सेवा कार्यक्रमलाई प्रोत्साहन गरिनेछ।
- उत्पादनमुलक रोजगारीको अवसर सिर्जना हुने कार्यक्रम र आयोजनालाई विशेष प्राथमिकता दिइनेछ ।
- पचरौता नगरपालिकाको बेनौली स्थित पोखरीलाई सम्भाव्य पर्यटकिय एवं धार्मिक स्थलको रूपमा विकास गरी आन्तरिक पर्यटन प्रवर्धन कार्यक्रम सञ्चालन गरिनेछ।
- एक बडामा एक जे टि ए को ब्यवस्था गरिनेछ। तथा समयमा मल खाद र विउ अनुदान सहित उपलब्ध गराइनेछ।
- कर्षि आधुनिकिकरण बजारिकरण र उत्पादकत्वलाई प्रोत्साहन गर्न कलेकसन सेन्टर को स्थापना गरिनेछ।
- जमुनी नदिको पानी द्वारा सिचाइ सुबिधा र नगरपालिका बाट निशुल्क ट्युबवेल बोरिगको ब्यवस्था गरि पुर्ण रूपमा सिचाइको ब्यवस्था गरिनेछ।
- आलु सहित साग सब्जी, दुध, दहि, माछा,मासु,फलफुल भण्डारणका लागि नगर स्तरिय कोल्ड स्टोरेज निर्माण र संचालन गरिनेछ।
- गाइ भैसी पालन, बाखा पालन, कुखुरा पालन सहित केरा मेवा कागती तरकारी खेतीको लागि नगर बाट अनुदान र प्रविधिको ब्यवस्था गरिनेछ।
- समुह/सहकारीलाई कृषिको लागि आवश्यक मेसिन,औजार,ट्र्याक्टर र ढुवानी साधनमा अनुदानको ब्यवस्था गरिनेछ।
- नगर भित्रका सबै कृषि मिटर निशुल्क गरिनेछ।

- यस पचरौता नगरपालिकाका प्राय सबै वडाहरू र बस्तीहरूमा सडक यातायातको असुविधाहरू लाई मध्यनजर गर्दै सडक यातायात र नाला निर्माणलाई मुख्य प्राथमिकता राखी निकट भविष्यमा सबै नागरिकलाई सुलभ सडक यातायातको पहुचमा पुर्याउने नीति लिइने छ ।
- बोर्डर संग जोडिने सडकहरूलाई आर्थिक मार्गको रूपमा विकास नीति लिइने छ ।
- नगरपालिका स्तरका मुल सडक वर्षभरी संचालनका लागि पालिका स्तरको मर्मत सम्भार कोषको व्यवस्था गरिनेछ ।
- भवन निर्माण आचार संहिता 2072 कार्यन्वयनमा ल्याइने छ । भुकम्प प्रतिरोधात्मक संरचना निर्माणलाई अनिवार्य गरिने नीति अवलम्बन गरिने छ ।
- भिन्न क्षमता मैत्री, विद्यालय तथा सरकारी एवं सामुदायिक भवन निर्माण गर्दा बालबालिका एवं भिन्न क्षमता मैत्री निर्माण गरिने छ ।
- सौर्य विद्युतीकरणका लागि नगरपालिकाका सबै वडाहरूमा ५ वर्ष भित्र सोलार जडान गराइनेछ ।
- नगर स्तरीय स्टेडियम को निर्माण गरिनेछ ।
- खेलाडिहरूलाई खेलकुद सामाग्री सहित समय समयमा देश बिदेशमा प्रशिक्षणको व्यवस्था मिलाइनेछ ।
- पिकनिक स्थल,जिमखाना,ध्यानकेन्द्र,चिल्ड्रेन पार्क बनाउनुको साथै पोखरीहरूलाई सौन्दर्यकरण गरिनेछ ।

सामाजिक विकास सम्बन्धी नीतिहरू

- नगर क्षेत्रमा बहुमुखि क्याम्पस संचालन गर्न तथा प्राविधिक उच्च शिक्षा प्रदान गर्न र दक्ष प्राविधिक जनशक्ति उत्पादनका लागि थप प्राविधिक शिक्षालय स्थापना गर्न यसै वर्षदेखि पहल गरिने छ ।
- नगरपालिका भित्रका विद्यालयहरूलाई आवश्यकताको आधारमा शैक्षिक सामाग्री, कम्प्युटर तथा फर्निचर उपलब्ध गराई गुणस्तरीय शिक्षाको जग बसाईनेछ ।
- नगरपालिका भित्रको सबै विद्यालयहरूको स्तरोन्नति गर्दै लैजाने छु निति अनुरूप वार्ड न.04/07/09 मा 10+2 कक्षा स्थापनाको लागि पहल गरिनेछ ।
- नगरमा १ वटा विद्यालय लाई नमूना विद्यालय बनाइनेछ ।
- सबै बालबालिकाहरूलाई विद्यालयमा पहुच पुगाउन खाजा कार्यक्रमलाई व्यवस्थित गरिनेछ ।
- साक्षर नगरपालिका घोषणा गराउन विशेष पहल गरिनेछ ।
- बिधार्थी शिक्षक अनुपात नमिलेको विद्यालयमा बिधार्थीको भविष्यलाई ध्यानमा राख्दै आवश्यकता अनुसार नगर शिक्षक भर्ना गरिनेछ ।

- नगरपालिका भित्रका एम.बि.बि.एस अध्यनरत 1 जना छात्र र 9 जना छात्रालाई जनही 10/10 लाख का दरले छात्रवृत्ति प्रदान गरिनेछ। साथै बि.एम.आ.इ.टि अध्यनरत 1 जना छात्रालाई रकम रु 500000/- छात्रवृत्ति प्रदान गरिनेछ।
- यस न.पा भित्रका उत्कृष्ट विद्यार्थीहरू मध्ये 6 जनालाई नेपालको कुनै पनि क्याम्पसमा कुनै पनि संकायमा 10+2 अध्ययन गर्नको लागि पुर्ण छात्रवृत्ति(क्याम्पसको पुर्ण मासिक शुल्क) उपलब्ध गराइनेछ।
- प्र.अ.हरूले विधालय व्यवस्थापनमा खेल्ने भुमिकालाई कदर गर्दै प्रत्येक विधालयको प्र.अ.हरूलाई साविक प्र.अ. भतामा थप रु 500/- का दरले थप गरि उपलब्ध गराइनेछ।
- स्वास्थ्य क्षेत्रमा महिला स्वास्थ्य स्वयंसेवकले पुर्याएको योगदानको कदर गर्दै निजहरूलाई प्रोत्साहित गरिने नीति लिईएको छ।
- नगरपालिका भित्रको सबै स्वास्थ्य चौकीहरूको स्तरोउन्नती गर्दै लैजाने र न.पा.भित्र रहेका बर्थिंग सेन्ट को सेवालाई थप व्यवस्थित र सुदृढिकरण गरिनेछ।
- नगर प्रमुख वृद्ध वृद्धा बचाउ अभियान अन्तर्गत सबै आखा नदेखिने वृद्ध वृद्धा हरुलाई निशुल्क मोतियाबिन्दको शल्यक्रिया कार्यक्रमलाई निरन्तरता दिइनेछ।
- निशुल्क रक्तदान कार्यक्रमलाई निरन्तरता दिइनेछ। र यस न.पा.भित्रका कुनै पनि आम जनतालाई रगतको आवश्यकता परेमा रक्तसंचार केन्द्रमा लाग्ने दस्तुर न.पा.बाट ब्यवहोरिनेछ।
- नगरबासीको स्वास्थ्यलाई ख्याल गर्दै बेलदारीमा रहेको 15 शैयाको नगर अस्पतालको सेवालाई थप ब्यवस्थित र सुदृढ गर्दै बिधुत आपुर्तिलाई सहज र सुलभ बनाउन साउण्डलेस जेनेरेटरको ब्यवस्था गरिनेछ।
- नगरबासीको स्वास्थ्यलाई मध्य नजर गर्दै तथा आम जनताको चाहनालाई कदर गर्दै नगरपालिकाको केन्द्रमा 50 शैयाको सुबिधा सम्पन्न अस्पतालको लागि जग्गा छनौट गरि यसै आ.ब.मा डि.पि.आ.र तथार गरि निर्माणको प्रक्रिया द्रुत गतिमा अगाडि बढाइनेछ।
- पिपरपाती पचरौता स्वास्थ्य चौकीमा संचालनमा रहेको ल्याब सेवालाई ब्यवस्थित गरिनेछ।
- महिला स्वास्थ्य स्यवसेबिकालाई गत आ.ब.मा प्रति महिना पाउदै आएको प्रोतसाहन भता दोब्बर गरिनेछ।
- यस न.पा.भित्रका स्वास्थ्य संस्थाहरूमा सुत्केरी गराउने महिलाहरूको लागि नेपाल सरकार बाट पाउदै आयरहेको रकम रु 1000/- यातायात खर्चमा नगरपालिका बाट रकम रु 1000/- थप गरि रकम रु 2000/- एकमुष्ट दिइनेछ।
- नगरपालिकामा स्थायी/अस्थायी निशुल्क बन्ध्याकरण शिविर संचालन गरिनेछ।
- लक्षित समुदायलाई योजना प्रक्रियामा अर्थपूर्ण सहभागी गराई उनीहरूको क्षमता तथा आर्थिक विकासका लागि जीविकोपार्जन सुधार, पहुँच अभिवृद्धि एवं शसक्तीकरण कार्यक्रमलाई बढावा दिईनेछ।

- प्रत्येक घरधुरीलाई स्वस्थ र स्वच्छ खानेपानी पुर्याउने प्रत्येक सार्वजनिक स्थान लगायत प्रत्येक घरधुरीमा खानेपानी चापाकलको जडानको ब्यवस्था गरिनेछ।
- शिक्षा र स्वास्थ्य क्षेत्रमा हालसम्म भएका लगानीले स्वस्थ शिक्षित र सभ्य नागरिक उत्पादन भएको उपलब्धीलाई संस्थागत गरी गुणस्तरीय शिक्षा र स्वास्थ्य सेवाको व्यवस्था मिलाइनेछ। शिक्षा तथा स्वास्थ्य क्षेत्रमा संचालित कार्यक्रमहरूको प्रभावकारी अनुगमन गरिनेछ।
- एकिकृत दलित बस्ती निर्माण गरिनेछ।
- सबै गाउ टोल र वडामा ढल नल सहितको पक्की सडक संजाल निर्माण गरि नगर बस संचालन गरिनेछ।
- समाजिक सुरक्षा भतामा नगरको तर्फ बाट औषधि उपचार बापत बर्षको एक पटक ज्येष्ठ नागरिकहरूलाई रु 1 हजार थप गरि उपलब्ध गराइनेछ। साथै घुम्ती बैंक मार्फत हरेक टोलमा समाजिक सुरक्षा भता वितरण गरिनेछ।
- कालोपत्रे सहित पचरौता रिग रोडको निर्माण गरिनेछ।
- नगर भित्रका सबै मठ मन्दिर, कब्रस्थान, सम्सानघाट, मस्जिद, इदगाह, छठघाटको स्तर उन्नती गरि उचित ब्यवस्था गरिनेछ।
- हाट बजारहरूलाई ब्यवस्थापन गरि सार्वजनिक शौचालय निर्माण गरिनेछ।
- उज्यालो नगरपालिका कार्यक्रम अन्तर्गत सबै सार्वजनिक ठाउ र प्रत्येक वडाको चोक चोकमा टावरलाईटको ब्यवस्था गरिनेछ।
- प्रत्येक घर घरमा शुद्ध पिउने पानी र शौचालयको ब्यवस्था मिलाइनेछ।
- क्यान्सर, किडनी लिभर, मुटु आदी जस्तो प्राणघातक रोगीहरूको लागि नगर बाट आर्थिक सहयोगको ब्यवस्था गरिनेछ।
- पचरौता नगरबासीहरूको लागि निशुल्क एम्बुलेन्सको ब्यवस्था गरिनेछ।
- polytechnical (प्राविधिक शिक्षालय) को स्थापना गरिनेछ। जहा HA, CMA, Nursing, JTA, sub-overseer, Technical जस्तो विषयमा अध्यापन गराई रोजगारमुलक शिक्षाको अवधारणा सकार गरिनेछ।
- शिक्षक, बालविकास तथा कर्मचारीहरूलाई विशेष प्रोत्साहन भताको ब्यवस्था गरि विधालयमा CCTV जडान गरि Digital हाजरिको ब्यवस्था गरिनेछ।

वातावरण तथा विपद ब्यवस्थापन सम्बन्धी नीति

- प्राकृतिक एवम् मानवीय संकट र प्रकोपबाट पुर्वसुरक्षा, ब्यवस्थापन र क्षतिपुर्तिलाई वैज्ञानिक रुपमा संचालन गरिनेछ।
- घर नक्सा पास गर्दा घरमा अनिवार्य २ वटा विरुवा लगाउने नीति अवलम्बन गरिनेछ।
- पचरौता न.पा लाई हराभरा बनाउन बृक्षारोपन तथा विरुवा बितरण कार्यक्रमलाई निरन्तरता दिइनेछ।
- वातावरण तथा जलवायुमैत्री पुर्वाधारको विकासमा जोड दिइनेछ।

संस्थागत विकास, वित्तीय व्यवस्था र सुशासन सम्बन्धी नीति

- सेवा प्रवाहलाई सबै वडामा सुचना तथा प्रविधिमा आवद्ध गरी छिटो छरितो र प्रभावकारी रूपमा सेवा प्रवाह गरिनेछ ।
- सामाजिक सुरक्षा कार्यक्रमलाई चुस्त, दुरुस्त र प्रभावकारी बनाउन सुचना प्रविधिको उपयोग गरिनेछ । सामाजिक सुरक्षा भत्ता पाउने व्यक्तिहरूको फोटो सहितको विवरण सफ्टवेयर बनाई अझ व्यवस्थित गरिनेछ ।
- पञ्जिकरणलाई व्यवस्थित गर्न अनलाईनमा आधारित घटना दर्ता प्रणालीमा आवद्ध गरिनेछ
- नगरपालिकाको पाश्वचित्र, श्रोत नक्सा र विकास गतिविधि सम्बन्धी समेटिएको वृत्तचित्र निर्माण गरी नगरपालिकाको वास्तविक दर्पण जानकारी गराईनेछ ।
- पदाधिकारी एवं कर्मचारीहरूको क्षमता विकासमा जोड दिईनेछ । सोको लागि आवश्यक बजेटको व्यवस्था गरिएको छ ।
- सेवा प्रवाहमा सहजता ल्याउन नगर कार्यपालिकाको कार्यालय तथा वडा कार्यालयहरूलाई फर्निचर, कम्प्युटर तथा मेसिन औजारले सुसज्जित जस्तो सुकै अवस्थामा पनि सेवा प्रवाह गर्न सकिने अवस्था कायम गरिनेछ ।
- सार्वजनिक प्रशासनलाई स्वच्छ, सक्षम, निष्पक्ष, पेशागत अनुशासनप्रति प्रतिवद्ध, पारदर्शी, भ्रष्टाचारमुक्त र जनउत्तरदायी बनाइनेछ । र भ्रष्टाचारप्रति शुन्य सहनशीलताको नीति अवलम्बन गरिनेछ ।
- दीगो र भरपर्दो आयका स्रोतहरू मार्फत राजश्व संकलन र त्यसको समुचित परिचालन विना स्थानीय स्वायत्तताको प्रवर्धन सम्भव छैन । नगरपालिका घोषणासगै राजस्वका क्षेत्र पहिचान गरि दायरा विस्तार गर्ने प्रयास गरिएको छ । साथै साविकका स्थानीय निकायले लगाउदै आएका सेवा शुल्क र दस्तुरको दरमा सामान्य परिमार्जन गरिएको छ ।
- आत्म निर्भर नगरपालिकाको सोच अनुरूप वढी भन्दा वढी आन्तरिक राजस्व परिचालन गर्न स्वघोषणामा आधारित कर निर्धारण पद्धति अवलम्बन गरिनेछ । नागरिक स्वयंलाई कर दायित्वको जिम्मेवारी बोध गराउन जोड दिईनेछ ।

श्रीमान् सभाध्यक्ष महोदय

सदस्य ज्यहरु

उपस्थित महानुभावहरु

यसरी आ.ब. २०७९/०८० को नीति तथा कार्यक्रम र बजेटको उत्तरार्धमा पुगिरहँदा बजेट बनाउन सहयोग पुर्याउनुहुने नगर सभा, नगर कार्यपालिका, वडा समितिका पदाधिकारी ज्यहरु, राजस्व परामर्श समिति, स्रोत अनुमान तथा बजेट सीमा निर्धारण समिति, बजेट तथा कार्यक्रम तर्जुमा समिति लगायत सम्पूर्ण विषयगत समितिका पदाधिकारी ज्यहरु, वस्ति स्तरीय भेला देखि सहभागी भई आयोजना कार्यक्रम छनौटमा प्रत्यक्ष र परोक्ष रूपले सकृय जनसमुदाय, बजेट निर्माण प्रकृत्यामा अहोरात्र खटिरहनुभएका कर्मचारी ज्यहरु लगायत बजेट निर्माण प्रकृत्यामा प्रत्यक्ष र परोक्ष रूपले सहभागी हुनु हुने एवम् अमूल्य सहयोग, सदभाव, सल्लाह दिनुहुने सम्पूर्णप्रति हार्दिक आभार व्यक्त गर्दछु ।

धन्यवाद ।